

తత స్వజాముఖీ నామ రాక్షసీ వాక్యమబ్రవీత్ |  
 విశ స్యేమాం తత స్సర్వాన్ సమాన్ కురుత పీలుకాన్ || 44

విభజామ తత స్సర్వా వివాదో మే న రోచతే |  
 పేయ మానీయతాం క్షిప్రం లేహ్యా ముచ్ఛావచం బహు || 45

తత శ్శూర్పణఖా నామ రాక్షసీ వాక్య మబ్రవీత్ |  
 అజాముఖ్యా యదుక్తం హి తదేవ మమ రోచతే || 46

సురా చానీయతాం క్షిప్రం సర్వశోకవినాశినీ |  
 మానుషం మాంస మాస్వాద్య నృత్యామోఢ నికుంభిలామ్ || 47

ఏవం సంభర్త్యమానా సా సీతా సురసుతోపమా |  
 రాక్షసీభి స్సుఖైరాభి ర్ఘైర్య ముత్సృజ్య రోదితి || 48

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం  
 సంహితాయామ్ శ్రీమత్సుందరకాండే చతుర్వింశ స్కర్గః

Q

ఆపదా మపహర్తారం దాతారం సర్వసంపదామ్ |  
 లోకాభిరామం శ్రీరామం భూయో భూయో నమా మ్యహమ్ ||

ధర్మాత్మా సత్యసంధశ్చ రామో దాశరథి ర్యది |  
 పౌరుషే చాప్రతిద్వంద్వ శ్శరైసం జహి రావణిమ్ ||

అథ పంచవింశ స్కర్గః

తథా తాసాం వదంతీనాం పరుషం దారుణం బహు |  
 రాక్షసీనా మసౌమ్యానాం రురోద జనకాత్మజా || 1

ఏవ ముక్తా తు వైదేహీ రాక్షసీభి ర్మనస్విని |  
 ఉవాచ పరమత్రస్తా బాష్పగద్గదయా గిరా || 2

రాక్షసీతర్లవైః సీతాయాః విలాపః

న మానుషీ రాక్షసస్య భార్యా భవितు మర్హతి ।  
కామం ఖాదత మాం సర్వా న కరిష్యామి వో వచః ॥ 3

సా రాక్షసీమధ్యగతా సీతా సురసుతోపమా ।  
న శర్మ లేభే దుఃఖార్తా రావణేన చ తర్జితా ॥ 4

వేపతే స్నాధికం సీతా విశంతీ వాంగ మాత్మనః ।  
వనే యూధపరిభ్రష్టా మృగీ కోకై రివార్జితా ॥ 5

సా త్వశోకస్య విపులాం శాఖా మాలంబ్య పుష్పితామ్ ।  
చింతయామాస శోకేన భర్తారం భగ్నుమానసా ॥ 6

సా స్నాపయంతీ విపులా స్తనౌ నేత్రజలస్రవైః ।  
చింతయంతీ న శోకస్య తదాంత మధిగచ్ఛతి ॥ 7

సా వేపమానా పతితా స్రవతే కదళీ యథా ।  
రాక్షసీనాం భయత్రస్తా వివర్ణవదనాభవత్ ॥ 8

తస్యా స్నా దీర్లవిపులా వేపంత్యా సీతయా తదా ।  
దదృశే కంపినీ వేణీ వ్యాళీవ పరిసర్పతీ ॥ 9

సా నిశ్శ్వసంతీ దుఃఖార్తా శోకోపహతచేతనా ।  
ఆర్తా వ్యస్పృజ దశూణి మైథిలీ విలలాప హా ॥ 10

హా రామేతి చ దుఃఖార్తా హా పున ర్లక్ష్మణేతి చ ।  
హా శ్వశ్రు! మమ కౌసల్యే! హా సుమిత్రేతి భామినీ ॥ 11

లోకప్రవాద స్సత్యోఽయం పండితైః స్సముదాహృతః ।  
అకాలే దుర్లభో మృత్యు స్త్రియా వా పురుషస్య వా ॥ 12

యత్రాహ మేవం క్రూరాభీ రాక్షసీభి రిహోర్దితా |  
 జీవామి హీనా రామేణ ముహూర్త మపి దుఃఖితా || 13

ఏషాల్పపుణ్యా కృపణా వినశిష్యా మ్యనాథవత్ |  
 సముద్రమధ్యే నౌః పూర్ణా వాయువేగై రివాహతా || 14

భర్తారం త మపశ్యంతీ రాక్షసీవశ మాగతా |  
 సీదామి ఖలు శోకేన కూలం తోయహతం యథా || 15

తం పద్మదళపత్రాక్షం సింహవిక్రాంతగామినమ్ |  
 ధన్యాః పశ్యంతి మే నాథం కృతజ్ఞం ప్రియవాదినమ్ || 16


సర్వథా తేన హీనాయా రామేణ విదితాత్మనా |  
 తీక్ష్ణం విషమి వాస్వాద్య దుర్లభం మమ జీవితమ్ || 17

కీదృశం తు మయా పాపం పురా జన్మాంతరే కృతమ్ |  
 యేనేదం ప్రాప్యతే దుఃఖం మయా ఘోరం సుదారుణమ్ || 18

జీవితం త్యక్తు మిచ్ఛామి శోకేన మహతావృతా |  
 రాక్షసీభి శ్చ రక్ష్యంత్యా రామో నాసాద్యతే మయా || 19

ధిగస్తు ఖలు మానుష్యం ధిగస్తు పరవశ్యతామ్ |  
 న శక్యం యత్ పరిత్యక్తు మాత్మచ్ఛందేన జీవితమ్ || 20

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం  
 సంహితాయామ్ శ్రీమత్సుందరకాండే పంచవింశ స్కర్గః



ఆపదా మపహర్తారం దాతారం సర్వసంపదామ్ |  
 లోకాభిరామం శ్రీరామం భూయో భూయో నమా మ్యహమ్ ||

ధర్మాత్మా సత్యసంధశ్చ రామో దాశరథి ర్యది |  
 పారుషే చాప్రతిద్వంద్వ శ్శరైసం జహి రావణీమ్ ||